

Gadymlardan gelyän gürrüň

Category: Goşgular, Kitapcy

написано kitapcy | 22 январа, 2025

Gadymlardan gelyän gürrüň Berdinazar HUDAÝNAZAROW

► GADYMLARDAN GELYÄN GÜRRÜŇ

Şeýle bir wakanyň bolandygyny
Bize gürrüň berýär gadymy döwür.
...Aýak kakyp ýatyr düýe janawer,
Diýmek, tamamlanýar güzaply ömür.

Bu Garagum atly gurak dünýäde
Görmedik ýoly ýok, girmedik goly.
Gözlerini ýaşardypdy kän gezek
Janaweriň tüýs düýelik ykbaly.

Ine, indi soňlap agyr ýoluny
Jan berip ýatyrka ýalňyz düýesi.
Onuň baş ujunda gelip oturýar
Düýäň özi ýaly garry eýesi.

Ol diýýär: «Eý düýäm gör näçe ýyllap
Maňa hyzmat etdiň, heziller berdiň.
Käte ajykdyrsam, käte suwsatdym,
Göterip bilmejek ýüküňi urdum.

Nätjek, ahwal agyr, gün-güzeran kyn.
Nähak çybyk çalan bolmagym mümkin.
Göwnüň galan ýeri bar bolsa eger,
Hernerazy bolawergin janawar.»

Eýesine bakan gözün agardyp,
Onuň tutup berýän suwundan içmän,
Diýipdir: «Aç, suwsuz saklanyň üçin,
Ýenjeniniň üçin ~ men günäni geçýän.

Ýöne ýadyňdamy, bir gezek meni,

Eşegiñ yzyna tirkäpdiñ, eýäm?»
Eýesi wakany ýatlajak bolup
Ýaşaran gözüne bakypdyr düýäñ.

Ölmezinden ozal soňky sözünü
Düýe kynlyk bilen edipdir dowam:
«Şol beren jezañy welin hiç haçan,
Hiç ýerde bagyşlar öýtmegin, eýäm!»

Düýe jan beripdir, eýesi bolsa
Galyp geçilmedik günäñ astynda,
Galan ömrün basyrganyp geçipdir
Ajal diläp, dirilikden asgynlap.

Dünýäniñ ýüzünde zowalsyz zat ýok,
Haýryňy, şeriñi ölçäp dur ömür.

Bu waka-da bimany bir gep bolsa
Ýatladyp durmazdy gadymy döwür.

Günorta Krym, 22-23.06.1982.

* * *

Eşidipdim, gadymy bir kitapda
Şeýle manydaky bir ýazgy barmyş:
Günä iş etmegi göwnüňe düwmek
Şol işi etdigiñ hasaplanýarmyş.

Hawa, göwün görnüp duran närese däl,
Görünmeýän zadam subut etmek kyn.
Emma göwne beslän bolsañ şer işi,
Bu gün maksadyña ýetmegiñ mümkin.

Eşdişime görä, gadym zamanda
Bir patyşa golun goýup Permana,
Deñ jeza berenmiş ~ bir teñňe bile,
Teñňe däl ~ bir sandyk pul ogurlana.

Hawa, bary-ýogy bir teñňe bilen

Sandyk doly puluň tapawudy kän.
Ýöne teňňe alan sandyga duşsa,
Ondan ýüzün sowup geçäýermikän? –

Şeýleräjik garan eken meselä
Köne ýazgy bilen gadymy perman.
Ýöntemmi? Bilemok. Meniň özüm-ä
O diýen ýöntemem däl ýaly görýän. Goşgular